
Shivakritam 2 Vishnu Stotram

శివకృతం ౨ విష్ణుస్తోత్రమ్

Document Information



Text title : Shivakritam 2 Vishnu Stotram

File name : shivakRRitaM2viShNustotram.itx

Category : vishhnu, vishnu, harivaMsha

Location : doc_vishhnu

Proofread by : PSA Easwaran

Description/comments : harivaMsha | anubandha - parishishTa | adhyAya a31.1135||

Latest update : September 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 30, 2024

sanskritdocuments.org

శివకృతం ౨ విష్ణుస్తోత్రమ్



మహేశ్వర ఉవాచ ।

యత్తత్ కారణమాహుస్తత్ సాంఖ్యాః ప్రకృతిసంజ్ఞితమ్ ।

త్రిధాభూతం జగద్యోనిం ప్రధానం కారణాత్మకమ్ ॥ ౧॥

సత్త్వం రజస్తమో విష్ణో జగదణ్డం జనార్దన ।

తస్య కారణమహుస్తాత్ సాంఖ్యాస్తత్త్వవిదో హరే ॥ ౨॥

తద్రూపేణ భవాన్ విష్ణో పరిణమ్యాధితిష్ఠతి ।

తతో మహాన్ సముత్పన్నః ప్రకృతిర్యస్య కారణమ్ ॥ ౩॥

తస్మాత్తు మహతో ఘోరాదహంకారో మహానభూత్ ।

స త్వమాదౌ జగన్నాథ పరిణామస్తథా హి సః ॥ ౪॥

అహంకారాత్ప్రభో దేవ కారణాని మహాన్తి చ ।

తన్మాత్రాణి తథా పఞ్చ భూతాని ప్రభవన్తుత ॥ ౫॥

తాని త్వామాహురీశానం భూతానీతి జగత్పతే ।

పృథివీ వాయురకాశమపో జ్యోతిశ్చ పఞ్చమమ్ ॥ ౬॥

చక్షుర్ధ్రాణం తథా స్పర్శో రసనా శ్రోత్రమేవ చ ।

మనః షష్ఠం తథా దేవ ప్రేరకం తత్ర తత్ర హ ॥ ౭॥

కర్మేంద్రియాణి చాప్యాహుః పాదాదీని జనార్దన ।

త్వమేవ తాని సర్వాణి కరోషి నియతాత్మవాన్ ॥ ౮॥

స్వేషు స్వేషు జగన్నాథ విషయేషు తథా హరే ।

నివేశయసి దేవేశ యోగ్యామింద్రియపద్ధతిమ్ ॥ ౯॥

యదా త్వం రజసా యుక్తస్తదా భూతాని సృష్టవాన్ ।

యదా చ సత్త్వయుక్తోఽసి తదా పాతా జగత్ప్రయమ్ ॥ ౧౦॥

యదా తే తమ ఉత్కృష్టం తదా సంహరసే జగత్ ।

త్రిభిరేవ గుణైర్ముక్తః సృష్టిరజ్ఞావినాశనే ॥ ౧౧॥

వర్తసే వివిధాం భూతిమాదాయ నియతాత్మవాన్ ।
 ఇన్ద్రియాణీన్ద్రియార్థేషు నియోజయసి మాధవ ॥ ౧౨॥
 ప్రాణీనాముపభోగార్థమస్తః స్థిత్యా జగద్గురో ।
 తస్మాత్సర్వత్ర భూతేషు వర్తసే సర్వగో భవాన్ ॥ ౧౩॥
 బ్రహ్మ త్వం సృష్టికాలే తు స్థితౌ విష్ణురసి ప్రభో ।
 సంహరే రుద్రనామాసి త్రిధామా త్వమితి ప్రభో ॥ ౧౪॥
 భూమిరపోఽనలో వాయుః ఖం మనో బుద్ధిరేవ చ ।
 ఏతాః ప్రకృతయో దేవ భిన్నాః సర్వత్ర తే హరే ॥ ౧౫॥
 సహస్రశిర్షా పురుషః సహస్రాక్షః సహస్రపాత్ ।
 సహస్రోదరసాహస్రీ సహస్రాత్మా దివస్పతిః ॥ ౧౬॥
 భూమిం సర్వామిమాం ప్రాప్య సప్తద్వీపాం ససాగరామ్ ।
 అణుః సర్వత్రగో భూత్వా అత్యతిష్ఠద్దశాఙ్గాలమ్ ॥ ౧౭॥
 త్వమేవేదం జగత్సర్వం యద్భూతం యద్భవిష్యతి ।
 త్వత్తో విరాట్ ప్రాదురభూత్ సమ్రాట్ చైవ జనార్దన ॥ ౧౮॥
 తవ వక్త్రజగన్నాథ బ్రాహ్మణో లోకరక్షకః ।
 ప్రాదురాసీత్ పురాణాత్మన్ షట్కర్మనిరతః సదా ॥ ౧౯॥
 రాజన్యస్తు తథా బాహ్వోరాసీత్ సంరక్షణే రతః ।
 ఊర్వోఽయైశ్యస్తథా విష్ణో పాదాచ్ఛార్ద్ర ఉదాహృతః ॥ ౨౦॥
 ఏవం వర్ణా జగన్నాథ తవ దేహాత్ సనాతనాత్ ।
 మనసస్తవ దేవేశ చన్ద్రమాః సమపద్యత ॥ ౨౧॥
 సుఖకృత్ సర్వభూతానాం శీతాంశురమృతప్రభః ।
 అక్షోః సూర్యః సముత్పన్నః సర్వప్రాణీవిలోచనః ॥ ౨౨॥
 యస్య భాసా జగత్సర్వం భాసతే భానుమానసౌ ।
 ముఖాదిన్ద్రశాసన్నిశ్చ ప్రాణాద్వాయురజాయత ॥ ౨౩॥
 నాభేరన్తరిక్షముత్పన్నం తవ దేవ జనార్దన ।
 ద్యౌరాసీత్తు మహాఘోరా శిరసస్తవ గోపతే ॥ ౨౪॥
 పద్భ్యాం భూమిః సముత్పన్నా దిశః శ్రోత్రాజ్జగత్పతే ।

ఏవం సృష్ట్యా జగత్సర్వం వ్యాప్య సర్వం వ్యవస్థితః ॥ ౨౫॥

వ్యాప్య సర్వానిమాంత్లోకాన్ స్థితః సర్వత్ర కేశవ ।

తతశ్చ విష్ణునామాసి ధాతోర్వ్యాప్తేశ్చ దర్శనాత్ ॥ ౨౬॥

నారా ఆపః సమాఖ్యాతాస్తాసామయనమదితః ।

యతస్తస్య భూతభవ్యేశ తన్నారాయణశబ్దితః ॥ ౨౭॥

వసనాద్దేవనాద్దేవ వాసుదేవేతి శబ్దితః ।

హరసి ప్రాణినో దేవ తతో హరిరితి స్మృతః ॥ ౨౮॥

శం కరోషి సదా దేవ తతః శంకరనామవాన్ ।

బృహత్తాద్బ్రుంహణత్వాచ్చ తస్మాద్బృహ్మేతి శబ్దితః ॥ ౨౯॥

మధుర్నియనామేతి తతో మధునిషాదనః ।

హృషీకాణీన్ద్రియాణ్యాహుస్తేషామీశో యతో భవాన్ ॥ ౩౦॥

హృషీకేశస్తతో విష్ణో ఖ్యాతో వేదేషు పఠ్యతే ।

కో బ్రహ్మేతి సమాఖ్యాత ఈశోఽహం సర్వదేహిషు ॥ ౩౧॥

ఆవాం తవాక్లో సంభూతో తతః కేశవనామవాన్ ।

మా విద్యా చ హరే ప్రోక్తా తస్యా ఈశో యతో భవాన్ ॥ ౩౨॥

తస్మాన్మాధవనామాసి ధవః స్వామీతి శబ్దితః ।

గౌరేషా తు యతో వాణీ తాం చ వేద యతో భవాన్ ॥ ౩౩॥

గోవిన్దస్తు తతో దేవ మునిభిః కథ్యతే భవాన్ ।

త్రిరిత్యేవ త్రయో వేదాః కీర్తితా మునిసత్తమైః ॥ ౩౪॥

క్రమతే తాంస్తథా సర్వాన్స్త్రివిక్రమ ఇతి స్మృతః ।

అణుర్వామననామాసి యతస్తస్య వామనాఖ్యయా ॥ ౩౫॥

మననాన్మునిరేవాసి యమనాద్యతిరుచ్యసే ।

అపశ్చరసి యస్మాత్త్వం తపస్వీతి చ శబ్దితః ॥ ౩౬॥

వసన్తి త్వయి భూతాని భూతావాసస్తతో హరే ।

ఈశస్తస్య సర్వభూతానామీశ్వరోఽసి తతో హరే ॥ ౩౭॥

ప్రణవః సర్వవేదానాం గాయత్రీ ఛన్దసాం ప్రభో ।

అక్షరాణామకారస్తస్య స్ఫోటస్తస్య వర్ణసంశ్రయః ॥ ౩౮॥

రుద్రాణామహమేవాస్మి వసూనాం పావకో భవాన్ ।
 ఆదిత్యనాం భవాన్ విష్ణురిన్ద్రో దేవేశ్వరో భవాన్ ॥ ౩౯॥
 అశ్వత్థో వృక్షజాతీనాం బ్రహ్మ లోకగురుర్భవాన్ ।
 మేరుస్త్యం పర్వతేన్ద్రాణాం దేవర్షీణాం చ నారదః ॥ ౪౦॥
 దానవానాం భవాన్ దైత్యః ప్రహ్లాదో భక్తవత్సల ।
 సర్పాణామేవ సర్వేషాం భవాన్ వాసుకిసంజ్ఞకః ॥ ౪౧॥
 గుహ్యకానాం చ సర్వేషాం భవాన్ ధనద ఏవ చ ।
 వరుణో యాదసాం రాజా గణ్ధా త్రిపథగా భవాన్ ॥ ౪౨॥
 ఆదిస్త్యం సర్వభూతానాం మధ్యమస్తప్తథా భవాన్ ।
 త్వత్తః సమభవద్విశ్వం త్వయి సర్వం ప్రలీయతే ॥ ౪౩॥
 అహం త్వం సర్వగో దేవ త్వమేవాహం జనార్దన ।
 ఆవయోరన్తరం నాస్తి శబ్దైరరైరగత్పతే ॥ ౪౪॥
 నామాని తవ గోవిన్ద యాని లోకే మహాన్తి చ ।
 తాన్యేవ మమ నామాని నాత్ర కార్యా విచారణా ॥ ౪౫॥
 త్వదుపాసా జగన్నాథ సైవాస్తు మమ గోపతే ।
 యశ్చ త్వాం ద్వేష్టి దేవేశ స మాం ద్వేష్టి న సంశయః ॥ ౪౬॥
 త్వద్విస్తారో యతో దేవ అహం భూతపత్నితః ।
 న తదస్తి వినా దేవ యత్తే విరహితం హరే ॥ ౪౭॥
 యదాసీద్వర్తతే యచ్చ యచ్చ భావి జగత్పతే ।
 సర్వం త్వమేవ దేవేశ వినా కించిత్త్వయా న హి ॥ ౪౮॥
 స్తువన్తి దేవాః సతతం భవన్తం స్వైర్గుణైః ప్రభో ।
 ఋక్ చ త్వం యజురేవాసి సామాసి సతతం విభో ॥ ౪౯॥
 కిముచ్యతే మయా దేవ సర్వం త్వం భూతభావనః ।
 నమః సర్వాత్మనే దేవ మునీనాహ పునః శివః ॥ ౫౦॥
 ఏవం జానీత హే విప్రా యే భక్తా ద్రష్టుమగతాః ।
 ఏతదేవ పరం వస్తు నైతస్మాత్ పరమస్తి వః ॥ ౫౧॥
 నమః సర్వాత్మనే దేవ విష్ణో మాధవ కేశవ ।
 నమస్కరోమి సర్వాత్మన్నమస్తేస్తు సదా హరే ।

నమః పుష్కరనాభాయ వందే త్వామహమీశ్వర ॥ ౫౨॥
ఇతి హరివంశాంతర్గతం శివకృతం విష్ణుస్తోత్రం సమూర్ణమ్ ।
హరివంశ । అనుబంధ - పరిశిష్ట । అధ్యాయ అ౩౧.౧౧౩౫॥

harivaMsha . anubandha - parishishTa . adhyAya a31.1135..

Proofread by PSA Easwaran

——
Shivakritam 2 Vishnu Stotram

pdf was typeset on September 30, 2024

——
Please send corrections to sanskrit@cheerful.com

